

Die krumme Struempf .

D'r kleene Killi stuermt nei's Haus  
Un maeicht d'rbei a Mordsgebruell :  
"Die Kinner lache mi all aus  
Un kees me mit mer spiela will;  
Se schpotte uew'r mein're Bee-  
Die waer'n sou grausli laeusekrumm  
Un ffage, ob Du mi als klee  
Haett'st um'n Koff'r g'wickelt rum ?  
Sou maunzt un greint d'r arme Tropf,  
Hot a Gezet'r un a G'schrei  
Un steckt d'r Muatt'r dann sein Koupf  
In's blaugedrueckta Schuerzla nei ...  
D'r gueta Fra ruehrt sei Getue,  
Wie ar hal gar so bitt'r flennt,  
Sie b'sinnt si schnall, wie se ihr'n Bua  
Mit Liab a bisle troest'n koennt!---  
Se nimmt'n zu si uff'n Schoass  
Un wischnert'm in's Ohr wos nei,  
Da wer'n sei Aage rund un groass  
Un schnall die Traene trueckle ei ! -  
Na saust'r auf die Strass' un maeicht  
Vuer Fraed an Luftsprung wie verrueckt :  
"Mei Bee sin grod - die Nutt'r saeigt -  
Die Tant' hot ner die Struempf' krumm g'schtrickt" ! ----